

مولانا محمد
منشاء کاشف

بیت المال سے دینے کا حکم

درس
حدیث

عن انس امشی مع رسول اللہ ﷺ و علیہ برد نجرانی غلیظ
الحاشیة ادر کے اعرابی فجذبہ برداہ جذبة شدیدہ فنظرت الی فحة عنق
رسول اللہ ﷺ و قد اثربها حاشیة الرداء من شدة جذبته ثم قال يا
محمد مرلی من مال الله الذى عندك فالتفت اليه فضحك ثم امر له
بعطاء (ترغیب و ترتیب بحوالہ بخاری و مسلم)

M ترجمہ :- حضرت انس رضی اللہ عنہ کہتے ہیں کہ میں رسول اللہ ﷺ کے
سامنے جا رہا تھا نبی ﷺ موئے کنارہ کی نجران کی نبی ہوئی چادر اوڑھے
ہوئے تھے۔ راستے میں ایک بد ملا اس نے آپؐ کی چادر کو پکڑ کر زور سے کھینچا
جس کی وجہ سے رسول اللہ ﷺ کی گردن پر نشان پڑ گیا۔ اس نے کماے
محمدؐ مجھے بیت المال سے کچھ دلوایے (اس کے زور سے کھینچنے پر آپؐ نے برا
نہیں ماٹا) آپؐ مسکراتے اور اس کو بیت المال سے دیئے جانے کا حکم دیا۔

اس حدیث مبارکہ میں ارشاد ہے ایک آدمی حضور اکرم ﷺ کی
چادر کو پکڑ کر زور سے کھینچنے اور کماکہ مجھے بیت المال سے کچھ چاہئے چادر کو
کھینچنے سے محظوظ کریا ﷺ کی گردن میں نشان پڑنے سے تکلیف بھی
 ضرور ہوئی ہو گی۔ مگر آپؐ کے اخلاق حسنہ کا یہ عالم ہے کہ اس شخص کو کچھ
 نہیں کما بلکہ آپؐ نے مسکراتے ہوئے حکم دیا اس آدمی کو بیت المال سے کچھ
 دے دیں۔ آج کسی بیت المال کی انتظامیہ کو کہیں یہ آدمی غریب اور پریشان اور
 مفروض ہے اور اس کے گھر میں کھانے کیلئے کچھ نہیں تو بیت المال کی انتظامیہ
 اس آدمی کی طرف پہلے بہت غصے سے دیکھیں گے اگر وہ اپنی بھوری ظاہر کرے
 پھر کہیں گے ایک درخواست لکھیں اور اس پر گواہی کے لئے دستخط کروانے کے

لئے کوئی آدمی لے کر آئیں دھنخطاً اور نام و پتہ لکھ کر پوچھیں گے کتنا قرضہ دینا ہے اور جتنا قرضہ دینا ہے ان کے نام لکھوائیں اور کتنا کتنا دینا ہو گا۔ ہم اس کی تقدیق کے لئے دو آدمیوں کو بھیجا جائے گا۔ مقروض آدمی قرضہ لینے والوں کے گھر دکھائیں تاکہ ہم ان سے پوچھیں گے مقروض آدمی نے ان دو آدمیوں کو نہام کے گھر دکھائے اور تقدیق کی محلے کے لوگ مقروض آدمی کو پوچھتے ہیں یہ دو آدمی کس بات کی تقدیق کرتے پھرتے ہیں۔ مقروض آدمی شرمندگی سے بیانے سے گریز بھی کرتا ہے۔ بعض کو مجبوری سے بتا بھی دیتا ہے۔ اس پریشان آدمی کو مزید ذلیل و خوار کیا جا رہا ہے جو کہ انتظامیہ بیت المال کو اپنی ملکیت سمجھتے ہیں اگر اسی طرح کسی غریب آدمی کی عزت کو رسوا کیا جاتا ہے کیا یہ لوگ اللہ تعالیٰ سے اجر لینے کے مستحق ہیں۔ ہرگز نہیں ایسے لوگوں کو ضرور اللہ تعالیٰ قیامت کے دن رسوا کر کے جہنم میں ڈالے گا۔ ریا کاری کرنے سے عمل ضائع ہو گا۔ اسی طرح کے لوگوں کا عمل صدقۃ خیرات کوئی قبول نہیں ہو گا۔ جیسا کہ اللہ تعالیٰ کا ارشاد ہے :

يَا أَيُّهَا الَّذِينَ آمَنُوا لَا تَبْطِلُوا صِدْقَتُكُمْ بِالْمَنْ وَالْأَذْيَ كَالَّذِي يَنْفَقُ
مَالَهُ رَثَاءُ النَّاسِ وَلَا يَوْمَنْ بِاللَّهِ وَالْيَوْمَ الْآخِرِ فَمِثْلُهِ كَمِثْلِ صَفْوَانَ عَلَيْهِ
تَرَابٌ فَأَصَابَهُ وَإِلَلٌ فَتَرَكَهُ حَسِلَدًا..... الخ۔

ترجمہ :- اے ایمان والو! اپنے صدقات کو اس شخص کی طرح احسان جانے سے اور وہ پہنچانے سے ضائع نہ کرو جو اپنا مال و دولت لوگوں کے دکھاوے کے واسطے خرچ کرتا ہے اور اللہ پر ایمان نہیں رکھتا اور نہ یوم آخرت پر اعتقاد رکھتا ہے۔ سو اس شخص کی مثال اسی ہے کہ ایک چٹاں ہو جس پر مٹی پڑی ہوئی ہو پھر اس پر زور کی بارش ہو تو ایک چٹاں کی چٹاں رہ جائے۔ اسی طرح انہیں اس عمل کا کوئی فائدہ نہیں پہنچے گا اور اللہ تعالیٰ تاشکری کرنے والوں کو ہدایت نہیں دیتا۔ (البقرہ آیت ۲۶۳)

اور حدیث میں ہے۔ حضرت ابوسعید رض کہتے ہیں رسول اللہ ﷺ نے فرمایا کہ جو مسلمان کسی ننگے مسلمان کو کپڑا پہنائے اللہ تعالیٰ اس کو بہشت کے پھلوں میں سے کھلانے گا اور جو مسلمان کسی پیاسے مسلمان کو پانی پلائے اللہ تعالیٰ اس کو مرکی ہوئی شراب میں سے پلائے گا۔
(ابوداؤد، ترمذی، بکوالہ مکحونہ)

بُنی اسرائیل کی خیرات کا واقعہ

حضرت ابوہریرہ رض سے روایت ہے کہ رسول اللہ ﷺ نے فرمایا کہ بُنی اسرائیل میں سے ایک شخص نے کماکہ میں آج رات کو کچھ خیرات کروں گا۔ چنانچہ وہ مال لے کر چلا اور اندر ہرے میں ایک چور کو دے آیا جب صبح ہوئی تو لوگوں میں چرچا ہوا کہ آج رات چور کو خیرات دی گئی۔ یہ سن کر اس شخص نے کہا: اللهم لک الحمد علی سارق لا تصدقن بصدقت اے اللہ تیری تعریف ہے چور کو صدقہ دینے پر۔ اس کے بعد اس نے کہا آج (رات کو) میں پھر خیرات کروں گا۔ چنانچہ وہ مال لے کر نکلا اور ایک زانی عورت کے ہاتھ میں دے آیا۔ جب صبح ہوئی تو لوگوں میں چرچا ہوا کہ رات زانی عورت کو صدقہ دیا گیا۔ اس شخص نے یہ سن کر کہا: اللهم لک الحمد علی زانیہ لا تصدقن بصدقت اے اللہ تیری ہی تعریف ہے زانی عورت کو صدقہ دینے پر اس کے بعد اس نے کہا آج (رات کو) میں پھر خیرات کروں گا۔ چنانچہ وہ مال لے کر نکلا اور ایک خوش حال شخص کے ہاتھ میں دے آیا جب صبح ہوئی تو لوگوں میں چرچا ہوا کہ رات کو غنی کو صدقہ دیا گیا اس شخص نے سنا تو کہا اے اللہ تیری ہی تعریف ہے چور کو صدقہ دینے پر زانی کو صدقہ دینے پر اور غنی کو صدقہ دینے پر پھر اس کو خواب دکھایا اور کہا گیا کہ تیرے تمام صدقات قبول ہوئے جو صدقہ تو نے چور کو دیا ممکن ہے وہ اس کو چوری سے باز رکھے اور جو صدقہ تو نے زانی عورت کو دیا ہے ممکن ہے وہ اس کو زنا سے باز رکھے اور جو

صدقہ تو نے غنی کو دیا ہے ممکن ہے وہ اس کے لئے موجب فحیث و عبرت ہو اور جو کچھ خدا نے اس کو دیا ہے وہ اس میں سے خرچ کرے۔
(بخاری و مسلم بحوالہ محفوظ)

اور بخاری میں ہے قیامت کے دن ان کو سایہ نفیب ہو گا جو کوئی خرچ راہ لئد پوشیدہ کرتا ہے کسی اور کوئی علم نہیں ہوتا مذکورہ بالا حوالہ جات سے بات ثابت ہے جو کوئی بیت المال میں سے یا کوئی کسی کی مدد کرتا وہ دینے والا مشہور کرتا اور لوگوں کے سامنے دکھا کر دیتا ہے ایسا عمل ریا کاری کرنے سے عمل ضائع ہو جاتا ہے بلکہ ایسا کرنے والا مشرک ہے آج کل جو صورت حال بیت المال میں سے لوگوں کی مدد کی جاتی ہے جیسا کہ اوپر ذکر کیا ہے۔

حدیث مبارکہ سے معلوم ہوا کہ اللہ کے رسول ﷺ نے ایک بدھی فہنچ کو نہیں کہا کہ جاؤ درخواست لکھوا کر اپنے دستخط کر کے بیت المال کی انتظامیہ کو دیں وہ منظور کریں گے تو پھر کچھ دیا جائے گا۔ جو لوگ حساب و کتاب کر کے یعنی گفتگی کر کے لوگوں کی خدمت مدد کرتے ہیں ان کو گفتگی کر کے ہی نیکیاں ملے گی۔ اگرچہ نیت میں غلوص ہو تو جو لوگ غریب مسکین کو رسوا کر کے تعاون کرتے ہیں۔ ان کی کوئی نیکی قبول نہیں اور اللہ تعالیٰ سے دعا ہے کہ ہمیں قرآن و حدیث کے مطابق عمل کرنے کی توفیق عطا یے فرمائے۔ (آمين)

بِقِيَّةِ فَضَائِلِهِ نَمَازٌ يُبَجَّكَانَهُ

کرنے لگتی ہے۔ اللہ اللہ، یہ کتنا بڑا شرف ہے، کتنا بڑا مقام ہے، قرب الہی کی انتاء ہے۔ اللهم اجعلنا منہم